

## Nota Bene

Gismi mitluq ghajjen  
Jiskolpikki ismek  
Taht is-swar – abbiss ta' bejnietna  
Ftit sekondi u  
r-ritratt tqatta'  
Id-dramm ikkanċellat.  
ix-xemx intradmet  
Fejn int?  
Fejn iserrep dellek?  
F'bajjiet abbandunati?  
Fi rqajja' minsija?  
Idi tmelles il-baħħ wiesa'  
Harsti mrassa go folla tipprowa tiftakar  
Il-beatrice danteska  
In-nota xopenjana  
Il-bewsa nerudjana.  
Il-kapolavur mohbi  
'l isfel jagħfas qalil id-dagħbien  
it-terremot tas-sentimenti  
is-sospensjoni tar-raġuni  
l-impatt tal-habta  
id-dejn ta' shab imċallas.  
L-imħallfin jaqtghu rjus il-ħtija  
waqt li l-ghajnejn jinfethu u jinbelghu.  
Mistoqsija fissa tagħqad massiva  
Fejn int?  
Fejn hrabna?  
Wara min tlaqna?  
l-imħabba taf tegħja  
imma l-mewt biss tikkanċellaha.  
Kelma biss fadalli  
Frazi bi tliet sillabi  
Mingħajr teoriji twal serbut  
Mingħajr metafori repetitivi  
Misruqa minn antologiji privati  
Inhobbok.  
Int sens komun  
  
Tama  
Riforma fissa għall-gejjieni.

*Sergio Grech*

## Hitan

Hitan imġarrfa ġebbla frak fuq ohra  
fit-toroq waħx tal-Bosnja u Sarajevo.  
Imxettla l-Mewt f'kull bejta li rat darba  
mal-hajr l-imħabba, għeruq shan u hienja.

Hitan il-maqsab f'nofs t'għelieqi hadra  
'il bogħod mill-ghajn, 'il bogħod mill-ghagħha ta' beltna.  
Iż-ziffa helwa li tul l-ghodwa tfuqna  
inkisret mid-damdim t'ingenji-mostri.

Hitan id-deff go djarna darba mwennsa  
bil-fehma ta' l-azzar, bi lġiem is-sewwa,  
jitwaqqghu ta' kuljum fil-ġenn imzeffen  
ta' bliet li jiġbru qlub iż-żghazagh fiergha.

Hitan il-mewġ, hitan ix-xtajta mġarrfa  
tul l-eqqel xhur xitwin li jgħorru kollox! ...  
Kif għamilt int, u nsejt aktar minn darba  
hitan il-qalb li sfat f'idejk imġarrba.

*Alfred Degabriele*

## data base

f'laboratorji storduti  
u sodod illuppjati  
kromosomi ultra mġienen  
ikklonizzaw  
wild il-kompjuter

robotika l-mixja,  
drogata n-nisġa  
ta' utopji virtwali  
u vojts mingħajr qies.

*Philip Sciberras*  
(1996)